

## (43) ක්‍රිස්තියානි ධර්මය

### ප්‍රශ්න පත්‍ර ව්‍යුහය

**I පත්‍රය - කාලය : පැය 02යි.**

වරණ 5 බැගින් වූ බහුවරණ ප්‍රශ්න 50කි. ප්‍රශ්න සියල්ලට ම පිළිතුරු සැපයිය යුතු ය. එක් ප්‍රශ්නයකට ලකුණු 02 බැගින් මුළු ලකුණු 100කි.

**I පත්‍රය - කාලය : පැය 03යි. (ඊට අමතරව කියවීම් කාලය මිනිත්තු 10 යි.)**

මෙම ප්‍රශ්න පත්‍රය I හා II වශයෙන් කොටස් දෙකකින් සමන්විත වේ.

**I කොටස -** ව්‍යූහගත ප්‍රශ්න තුනකි. ප්‍රශ්න දෙකකට පිළිතුරු සැපයිය යුතු ය. එක් ප්‍රශ්නයකට ලකුණු 20 බැගින් ලකුණු 40කි.

**II කොටස -** රචනා වර්ගයේ ප්‍රශ්න පහකි. ප්‍රශ්න තුනකට පිළිතුරු සැපයිය යුතු ය. එක් ප්‍රශ්නයකට ලකුණු 20 බැගින් ලකුණු 60කි.

II පත්‍රය සඳහා මුළු ලකුණු = 100

අවසාන ලකුණ ගණනය කිරීම	:	I පත්‍රය	=	100
		II පත්‍රය	=	100
		අවසාන ලකුණ	=	$200 \div 2 = \underline{\underline{100}}$

### I පත්‍රය

සැලකිය යුතුයි :

\* සියලු ම ප්‍රශ්න සඳහා පිළිතුරු සපයන්න.

\* නිවැරදි හෝ වඩාත් ගැලපෙන හෝ පිළිතුර තෝරන්න. (විභාගයේ දී පිළිතුරු සැපයීම සඳහා බහුවරණ කඩදාසියක් සපයනු ලැබේ.)

1. “පොදු ජනතාවගේ පිටපත” යන අරුත ඇති ශුද්ධ බයිබලයේ පිටපත වන්නේ,
 

(1) වල්ගේට් ය.	(2) මැසොරෙට් ය.	(3) සෙප්ටුවාජන්ට් ය.
(4) පෙන්ටට්සුව් ය.	(5) නබ්ඊම් ය.	
  
2. සෙප්ටුවාජන්ත පිටපතෙහි අඩංගු ද්විතීය සම්මත ග්‍රන්ථයක් වන්නේ,
 

(1) විලාප ගී ය.	(2) රූත් ය.	(3) ධර්මදේශකයා ය.
(4) ජුදිත් ය.	(5) හිතෝපදේශය ය.	
  
3. දාවින්ගේ පෙළපතෙහි අවසාන රජතුමා වූයේ,
 

(1) ශෙදකියා ය.	(2) ජෙහෝයාකිම් ය.	(3) ජොමියා ය.
(4) මනස්සේ ය.	(5) ජෙහෝයාකින් ය.	
  
4. ජෝර්දාන් ගඟ ආරම්භ වන කඳු පන්තිය වන්නේ,
 

(1) ගෙරසීම් ය.	(2) තාබොර් ය.	(3) කාර්මෙල් ය.	(4) හර්මොන් ය.	(5) ලෙබනන් ය.
----------------	---------------	-----------------	----------------	---------------
  
5. ඉශ්රායෙලීහි පළමුවන රජතුමා වූ සාවුල් රජතුමාගේ පියා වූයේ,
 

(1) ජෙස්සේ ය.	(2) දාවින් ය.	(3) බෙන්ජමින් ය.	(4) කිෂ් ය.	(5) ජොනතන් ය.
---------------	---------------	------------------	-------------	---------------

6. පුරාණ ගිවිසුමෙහි පාස්කු හෝජනයේ දී නුමුහුන් පුප හාවිතයේ අර්ථය කුමක් ද?
- (1) දෙවියන් වහන්සේ සමඟ ඇති කර ගත් ගිවිසුම සංකේතවත් කිරීම ය.
  - (2) දේව නියමයන් කඩිනමින් ඉටු කළ යුතු බව සංකේතවත් කිරීම ය.
  - (3) මංගල්‍යයන් හා උත්සවයන් ජයග්‍රාහී ලෙස සැමරීම ය.
  - (4) වහල්කමේ අමිහිරි දුක්ගාවිතා සංකේතවත් කිරීම ය.
  - (5) තම අස්වැන්න දෙවියන් වහන්සේට අයත් බව සංකේතවත් කිරීම ය.
7. පැරණි දිවැසිවරුන් දෙදෙනෙකු වන්නේ,
- (1) අහියා හා හුල්දා ය. (2) මලාකි හා හුල්දා ය.
  - (3) ගෙපනියා හා එලිෂා ය. (4) නාතාන් හා හබක්කුක් ය.
  - (5) සෙකරියා හා නාතාන් ය.
8. ආදිපිතෘවරුන්ගේ යුගය අයත් කාලය වන්නේ,
- (1) ක්‍රි. පූ. 2600 - 2300 ය. (2) ක්‍රි. පූ. 2300 - 2000 ය.
  - (3) ක්‍රි. පූ. 2000 - 1700 ය. (4) ක්‍රි. පූ. 1700 - 1400 ය.
  - (5) ක්‍රි. පූ. 1400 - 1100 ය.
9. මිනිසාගේ විනාශයට හේතුව උඩඟුව බව පෙන්වමින් බයිබල් කතුවරයා ඉදිරිපත් කරන කථා පුවත කුමක් ද?
- (1) ආදම් සහ ඒව (2) බාබෙල් කොත (3) නෝවා
  - (4) කායින් සහ ආබෙල් (5) ලාමෙක්
10. පුරාණ ගිවිසුමේ ප්‍රඥ සාහිත්‍යයට අයත් පොත් හතෙන් දෙකක් වන්නේ,
- (1) හිතෝපදේශය හා විලාප ගී ය. (2) සලමොන්ගේ ප්‍රඥාව හා ජුද්දි ය.
  - (3) ප්‍රේම ගී හා විලාප ගී ය. (4) ධර්මදේශකයා හා ජෝබ් ය.
  - (5) සෙකරියා හා සිරාක් ය.
11. ශුද්ධ වූ පාවුලුතුමා අයත් ගෝත්‍රය කුමක් ද?
- (1) ජුදා (2) ලෙවී (3) රූබන් (4) එප්‍රායිම් (5) බෙන්ජමින්
12. පුරාණ ගිවිසුමෙහි පසු කාලීන ව ලියවූන පොත් ඇරඹෙමින් භාෂාවෙන් ලියවීමට හේතු වූයේ,
- (1) අසිරියානු විප්‍රවාස සමයේ ජුදා ජනතාව ඇරඹෙමින් බසට හුරු වීම ය.
  - (2) බබිලෝනියානු විප්‍රවාස සමයේ ජුදා ජනතාව ඇරඹෙමින් බසට හුරු වීම ය.
  - (3) පර්සියානු අධිරාජ්‍යය සමයේ ජුදා ජනතාව ඇරඹෙමින් බසට හුරු වීම ය.
  - (4) ග්‍රීක අධිරාජ්‍යය සමයේ ජුදා ජනතාව ඇරඹෙමින් බසට හුරු වීම ය.
  - (5) රෝම අධිරාජ්‍යය සමයේ ජුදා ජනතාව ඇරඹෙමින් බසට හුරු වීම ය.
13. ශුද්ධ බයිබලය පිළිබඳ ව ප්‍රකාශන කිහිපයක් පහත දැක්වේ;
- A - එය පුරාණ පොතකි. B - එය දේවානුභාවයෙන් ලියවුණු පොතකි.  
 C - එය ආගමික පොතකි. D - එය දේව වචනය අඩංගු පොතකි.  
 E - එය පූජනීය පොතකි.
- ඉහත ප්‍රකාශන අතරින් ශුද්ධ බයිබලය වෙතත් ආගමික පොතකින් වෙනස් වීමට හේතු වන කරුණු දෙක වන්නේ,
- (1) A හා C ය. (2) B හා D ය. (3) C හා E ය.
  - (4) A හා E ය. (5) D හා E ය.
14. “ජුදෙව්වන් සමඟ සංවාදය” නමැති කෘතියේ ජුදෙව්වන් ශුද්ධ ලියවිල්ල කපා හැර ඇති බව චෝදනා කරන්නේ,
- (1) ශු. අගුස්තීනුතුමා ය. (2) ශු. ජෙරොම්තුමා ය. (3) ශු. ජස්ටින්තුමා ය.
  - (4) ශු. ක්ලෙමන්ට්තුමා ය. (5) ශු. අම්බ්‍රොස්තුමා ය.

15. හෙබ්‍රෙව් බසින් පූජකයා සඳහා යෙදෙන වචනය වන්නේ,  
 (1) බරින් ය. (2) ගෝසි කඩොන් ය. (3) කොහෙන් ය.  
 (4) සෙගුල්ලාන් ය. (5) මම්ලෙකෙට් ය.
16. ක්‍රිස්තුන් වහන්සේ ස්නාවක ජොහන්තුමාගෙන් බෞතීස්ම ස්නාපනය ලැබුවේ,  
 (1) කාලීන සිඳුවිම්වලට එකඟවන පිණිස ය. (2) ජුද්‍ය වාරිත්‍රවලට ගරු කරන පිණිස ය.  
 (3) දේව පුත්‍රභාවය ප්‍රකාශ වනු පිණිස ය. (4) දේව කැමැත්ත ඉටු වන පිණිස ය.  
 (5) පව් කමාව ලබා ගනු පිණිස ය.
17. ක්‍රිස්තුන් වහන්සේ මෙන් “සේවක රාජකීයත්වයට” කැඳවීමක් ලද කිතුනුවා තුළ දිස්විය යුතු ගුණාංගයක් වන්නේ,  
 (1) වඩා ඵලදායී ලෙස ජීවිතය ගත කිරීම ය.  
 (2) සේවය ලැබීම නොව සේවය කිරීම ය.  
 (3) තමන්ට පැවරී ඇති යුතුකම් උපරිමයෙන් ඉටු කිරීම ය.  
 (4) අන් අයගේ ප්‍රසාදය ලැබෙන පරිදි ක්‍රියා කිරීම ය.  
 (5) තම අනාගත අභිවාද්ධිය සඳහා කටයුතු කිරීම ය.
18. ශුද්ධ වූ සභාවේ ආරම්භක යුගය යනු,  
 (5) පළමු ශතවර්ෂය වේ. (2) 1 - 2 ශතවර්ෂ වේ. (3) 1 - 3 ශතවර්ෂ වේ.  
 (4) 1 - 5 ශතවර්ෂ වේ. (5) 1 - 15 ශතවර්ෂ වේ.
19. තේවාචාරිවරුන් අතරින් දයා සේවාවේ මෙන් ම දහම් දෙසුමෙහි හා බෞතීස්ම කිරීමෙහි නිරත වූයේ,  
 (1) ස්තේපන් හා නිකනොර් ය. (2) ස්තේපන් හා පිලිප් ය.  
 (3) ස්තේපන් හා තීමොන් ය. (4) ස්තේපන් හා පර්මනස් ය.  
 (5) ස්තේපන් හා ප්‍රොකොරස් ය.
20. ප්‍රාණපරිත්‍යාගී ජීවිත ආදර්ශයට ගන්නා කිතුනු අප;  
 (1) ව්‍යවස්ථාවට මුල් තැන දෙමින් කටයුතු කළ යුතු වේ.  
 (2) පීඩා ඉදිරියේ විශ්වාසයට සාක්ෂි දිය යුතු වේ.  
 (3) ස්ථානෝචිත ප්‍රඥාවෙන් යුතු ව කටයුතු කළ යුතු වේ.  
 (4) ප්‍රේමයෙන් කටයුතු කිරීමට මුල්තැන දිය යුතු වේ.  
 (5) ප්‍රාණපරිත්‍යාගී ජීවිත සිහිපත් කළ යුතු වේ.
21. දිව්‍ය සන්ප්‍රසාද වහන්සේ ස්ථාපිත කිරීම පිළිබඳ නව ගිවිසුමෙහි පැරණි ම වාර්තාව වන්නේ,  
 (1) මාක් ශුභාරංචිය යි. (2) මතෙව් ශුභාරංචිය යි. (3) ලුක් ශුභාරංචිය යි.  
 (4) 1 කොරින්ති ලිපිය යි. (5) 1 තෙසලෝනික ලිපිය යි.
22. සිව්වන ඇන්ටිමිකස් එපිපානෙස් අධිරාජ්‍යයාගේ සමයෙහි කෙළසන ලද ජෙරුසලම් දේව මන්දිරය නැවත පවිත්‍ර කර කැපකිරීම සමරන මංගල්‍ය වන්නේ,  
 (1) පාස්කු ය. (2) පෙන්තකොස්ත ය. (3) හනුකා ය.  
 (4) කුඩාරම් ය. (5) සූරිම් ය.
23. මෝසෙස්තුමා ප්‍රාතිහාර්ය පාන දිවැසිවරයෙකු ලෙස ඉදිරිපත් කරන දේව ධාර්මික සම්ප්‍රදාය කුමක්ද ?  
 (1) Q (2) D (3) J (4) P (5) E
24. “ෂමාර්” යන හෙබ්‍රෙව් වචනයේ අර්ථය වන්නේ,  
 (1) දූවිල්ල ය. (2) වගා කිරීම ය. (3) රැකබලා ගැනීම ය.  
 (4) අළු ය. (5) පොළොව ය.

25. ආදිපිතෘ ඊසාක්තුමා ව “දුක්විදින සේවකයෙකු” ලෙස හැඳින්වීමට හේතු වූයේ,  
 (1) දීර්ඝ කාලයක් දරුවකු නොමැති ව දැඩි සිත් වේදනාවෙන් සිටීම ය.  
 (2) පියා විසින් ඔහුට භාර්යාවක භාරාන් දේශයෙන් තෝරා දීම ය.  
 (3) රෙබෙකාගේ මෙහෙය වීමෙන් ජාකොබ් ඔහු ව රවටා ආශිර්වාදය ලබා ගැනීම ය.  
 (4) තමා යාග කිරීමට අවශ්‍ය දර මිටිය මොරියා දේශයට රැගෙන යාම ය.  
 (5) සේවකයන් කණින ලද ලිං ගෙරාර්හි ගොපල්ලන් අයත් කර ගැනීම ය.
26. මිසරයේ සිදු වූ පළමුවන වසංගත තුන අනුපිළිවෙළින් දැක්වෙන පිළිතුර කුමක්ද?  
 (1) වතුර ලේ වීම, මැඩි උවදුර හා කිනිතුලු උවදුර  
 (2) මැඩි උවදුර, කිනිතුලු උවදුර හා වතුර ලේ වීම  
 (3) වතුර ලේ වීම, කිනිතුලු උවදුර හා මැඩි උවදුර  
 (4) මැඩි උවදුර, වතුර ලේ වීම හා කිනිතුලු උවදුර  
 (5) කිනිතුලු උවදුර, වතුර ලේ වීම හා මැඩි උවදුර
27. විවාහය නම් සංකල්පයෙන් දෙවියන් වහන්සේ හා දේව ජනතාව අතර සම්බන්ධතාව ඉදිරිපත් කරන දිවැසිවරයා වන්නේ,  
 (1) යෙසායා ය. (2) ආමොස් ය. (3) ජෙරමියා ය. (4) එසෙකියෙල් ය. (5) හොසියා ය.
28. ශාදෝකගේ පරම්පරාවට උත්තම පූජක තනතුර අහිමි කිරීම පිළිබඳ ව විරෝධය දැක්වූ කණ්ඩායම වූයේ,  
 (1) පරිසිවරු ය. (2) එසේනිවරු ය. (3) සෙලට්වරු ය.  
 (4) සද්දුසිවරු ය. (5) හෙරෝදිවරු ය.
29. ජේසුස් වහන්සේගේ බෞතීස්මයේ දී නික්මුණු හඬ ශබ්දය සඳහා පාදක වන පුරාණ ගිවිසුමෙහි ග්‍රන්ථ දෙක කුමක් ද?  
 (1) ජෙරමියා හා ගීතාවලිය (2) එසෙකියෙල් හා ගීතාවලිය  
 (3) යෙසායා හා ජෙරමියා (4) යෙසායා හා එසෙකියෙල්  
 (5) යෙසායා හා ගීතාවලිය
30. “ඔබගේ පූජාව නිර්මල පූජාවක් වන පිණිස පළමුව ඔබේ පාප පිළිබඳ ව පාපෝච්චාරණයකින් පසු ව එක්වී රොටී කඩා ස්තුති දෙන්න” යනුවෙන් සඳහන් වන්නේ කිනම් කෘතියේ ද?  
 (1) ඩිඩාකේ (2) ඇපොලොජියා (3) පාපෝච්චාරණය  
 (4) දේව නගරය (5) මූලික සිද්ධාන්ත
31. පෙන්නකොස්ත දින අපෝස්තුලුවරුන් විසින් අන්‍ය භාෂා කථා කිරීමේ දී සම්පූර්ණත්වයට පත් වූයේ කිනම් දිවැසිවරයාගේ දිවැස්වැකියක් ද?  
 (1) ආමොස් (2) ජෙරමියා (3) හොසියා  
 (4) මීකා (5) ජෝවෙල්
32. මුල් කිතුනු සභාවේ ආදර්ශය ලබන ශුද්ධ වූ සභාව, එක පවුලක් ලෙස,  
 (1) අන් අයගේ සිත් දිනා ගැනීමට පියවර ගත යුතු වේ.  
 (2) අන් අයගේ අවශ්‍යතා උදෙසා කැපවිය යුතු වේ.  
 (3) අන් අය පිළිබඳ තොරතුරු සොයා බැලිය යුතු වේ.  
 (4) අන් අය පිළිබඳ ව එකිනෙකා අතර සාකච්ඡා කළ යුතු වේ.  
 (5) අන් අය පිළිබඳ විමසිලිමත් ව කටයුතු කළ යුතු වේ.
33. ක්‍රි.ව. 496 දී කිතු දහම වැළඳ ගත් ක්ලොවිස් කිනම් ගෝත්‍රයේ නායකයා ද?  
 (1) බර්ගන්ඩියන් (2) ඔස්ත්‍රොගෝන් (3) ග්‍රැන්ක්  
 (4) වැන්ඩල් (5) හන්

34. ක්‍රි.ව. 563 දී ඉයෝනා නම් ස්ථානයෙහි සෙල්ලිපික් තාපසාරාමය ආරම්භ කළේ කවුද?
- (1) ශුද්ධ වූ කොලුම්බාතුමා ය. (2) ශුද්ධ වූ බෙනඩික්ටිතුමා ය. (3) ශුද්ධ වූ පැට්‍රික්තුමා ය.  
 (4) ශුද්ධ වූ සිරිල්තුමා ය. (5) ශුද්ධ වූ බොනිෆස්තුමා ය.
35. ක්‍රි.ව. 1912 දී අනුරාධපුර නගරයෙහි කරන ලද කැනීමිවල දී කළුගල් කණුවක කොටන ලද කුරුසියක් සොයාගනු ලැබුවේ,
- (1) සෙනරත් පරණවිතාරණ මහතා ය. (2) කොස්මස්ඉන්ඩිකොප්ලෙයුස්ටස් මහතා ය.  
 (3) ඊ.ආර්. අයර්ටන් මහතා ය. (4) බෙන්ජමින් රබායි මහතා ය.  
 (5) අබ්‍රහම්ස් මහතා ය.
36. “පෘතුගීසි දයා සංගමය” විසින් කළ සේවාවලින් ඔබේ ජීවිතයට ලැබෙන පණිවිඩයක් වන්නේ,
- (1) කුල හේදය නොසලකා සැමට සමානව සැලකීම ය.  
 (2) ධර්මය ප්‍රචාරය කිරීම සඳහා හැකි අයුරින් ආධාර කිරීම ය.  
 (3) කිතුනු සාහිත්‍යයක් බිහි කිරීමට දායක වීම ය.  
 (4) දුගීන්ට හා අසරණයන්ට පිහිට වීම සඳහා දායක වීම ය.  
 (5) පාසල් සංවර්ධනය සඳහා දායක වීම ය.
37. ලන්දේසි යුගයේ කතෝලිකයන් ධර්මයට දැරූ සාක්ෂියෙන් ඔබට ලැබෙන වැදගත් ම ආදර්ශය වන්නේ,
- (1) අභියෝග මධ්‍යයේ දහමට සාක්ෂි දැරීම ය. (2) අනිවාර්ය අධ්‍යාපනයට යොමු වීම ය.  
 (3) හැකි සෑම අවස්ථාවල ම දේව ප්‍රසාද නිධාන ලැබීම ය. (4) විදේශ භාෂා අධ්‍යයනයට යොමු වීම ය.  
 (5) ග්‍රන්ථ රචනයට දායක වීම ය.
38. “දේව ධර්මය යනු අවබෝධය සොයා යන ඇදහිල්ලකි.” යන ප්‍රසිද්ධ කියමන ඉදිරිපත් කරන ලද්දේ කවුරුන් විසින් ද?
- (1) ශුද්ධ වූ ඇන්සලම්තුමා ය. (2) ශුද්ධ වූ පීටර් අබෙලාචිතුමා ය.  
 (3) ශුද්ධ වූ පීටර් ලොම්බාර්ඩිතුමා ය. (4) ශුද්ධ වූ ජෙරොම්තුමා ය.  
 (5) ශුද්ධ වූ තෝමස් ඇක්වයිනාස්තුමා ය.
39. මතෙව් ශුභාරංචියෙහි ඇති ජේසුස් වහන්සේගේ දේශන ගණන කීයද?
- (1) එකකි. (2) දෙකකි. (3) තුනකි. (4) හතරකි. (5) පහකි.
40. ද්වි ලේඛන උපන්‍යාසය අනුව මතෙව් හා ලූක් ශුභාරංචි සඳහා මූලාශ්‍ර වී ඇත්තේ,
- (1) මාක් හා L වේ. (2) Q හා L වේ. (3) Q හා M වේ.  
 (4) මාක් හා Q වේ. (5) මාක් හා M වේ.
41. සර්ගියස් පාවුලස් ශුභාරංචිය අදහාගෙන බෞතීස්ම ස්නාපනය ලබා ගන්නේ,
- (1) පාපස්හි දී ය. (2) පම්පිලියේ දී ය. (3) අන්තියෝකියේ දී ය.  
 (4) ඉකෝනියේ දී ය. (5) ලුස්ත්‍රාවේ දී ය.
42. පළමුවරට ශ්‍රී ලංකාවේ බාලිකා පාසල් ආරම්භ කළේ කිනම් ධර්මදූත කණ්ඩායම ද?
- (1) බැප්ටිස්ට් (2) ඇමෙරිකන් (3) වෙස්ලියන්  
 (4) ලන්ඩන් (5) සහා ධර්මදූත සංගමය
43. දෙවන වතිකානු මන්ත්‍රණ සභාවේ යෝජනා අනුව ලංකාවේ සිදු වූ නව යොමුවක් වූයේ,
- (1) පාසල් රජයට පවරා ගැනීම ය.  
 (2) පැවිදි සොයුරියන් රෝහල් සේවයට යොමු වීම ය.  
 (3) ජනවාර්ගික ගැටලුව විසඳීම සඳහා දායක වීම ය.  
 (4) දේශීය භාෂාවන්ගෙන් ජනවත්දනාව පැවැත්වීමට යොමු වීම ය.  
 (5) පැවිදි අය ධර්මදූත සේවයට යොමු වීම ය.

44. දෙවියන් වහන්සේ මනුෂ්‍යයාට ජීවන හුස්ම දානය කිරීම තුළින් විද්‍යාමාන වන්නේ මනුෂ්‍යයාගේ,  
 (1) බලය ය. (2) බැහැපත්කම ය. (3) ජීවය ය. (4) උතුම්කම ය. (5) මනහර බව ය.
45. ප්‍රේමය, විශ්වාසය හා එකිනෙකා කෙරෙහි ගරුත්වය යන පොරොන්දු ඔස්සේ විවාහපත් යුවලක් ඇතුළත් වන්නේ,  
 (1) දේව පණිවිඩය බෙද දෙමින් සේවයේ ජීවිතයකට ය.  
 (2) නිසි අධ්‍යාපනයක් ලබා පාර්ශ්ව ද්ව ජීවිතයකට ය.  
 (3) එකිනෙකාට ත්‍යාජ වෙමින් පරිත්‍යාගශීලී ජීවිතයකට ය.  
 (4) උත්තරීතර හා යාවඤාචේ ජීවිතයකට ය.  
 (5) නායකත්වය දෙමින් පරිත්‍යාගශීලී ජීවිතයකට ය.
46. මහා සභා භේදය නිසා පෙරදිග හා අපරදිග වශයෙන් සභා බෙදී ගියේ කුමන වර්ෂයේ දී ද?  
 (1) ක්‍රි.පූ. 1022 දී ය. (2) ක්‍රි.පූ. 922 දී ය. (3) ක්‍රි.පූ. 722 දී ය. (4) ක්‍රි.ව. 922 දී ය. (5) ක්‍රි.ව. 1054 දී ය.
47. මනුෂ්‍යයා ස්වභාවයෙන් ම සාමාජීය වන හෙයින් අනුන් සමඟ එකතු වී එකිනෙකාගේ ශුභ සිද්ධිය සඳහා වැඩ කිරීම අත්‍යවශ්‍ය බව පැහැදිලි කරනුයේ,  
 (1) “ලෝක සාමය” නම් විශ්වලේඛනය යි.  
 (2) “වෙහෙසෙන මිනිස්සු” නම් විශ්වලේඛනය යි.  
 (3) “මව සහ ගුරුවරිය” නම් විශ්වලේඛනය යි.  
 (4) “අති ඉන්ද්‍රිය ක්‍රිස්තු දේහය” නම් විශ්වලේඛනය යි.  
 (5) “දිව්‍ය සංරක්ෂණය” නම් විශ්වලේඛනය යි.
48. දෙවියන් වහන්සේ ආදම්ට සහකාරියක් ලබා දුන් සේක. මෙහි ඉරි ඇදී වචනයේ අර්ථය පිළිබඳ ප්‍රකාශ කිහිපයක් පහත දැක්වේ.  
 A - සහය වන්නියක්  
 B - දැනුම බෙදන්නියක්  
 C - සහජීවනියක්  
 D - බලය පවත්වන්නියක්  
 E - ආශීර්වාද කරන්නියක්  
 මේ අතරින් නිවැරදි පිළිතුරු වන්නේ,  
 (1) A හා C ය. (2) A හා D ය. (3) A හා E ය. (4) B හා C ය. (5) B හා D ය.
49. කිසි ම දේව ප්‍රසාද නිධානයක් දක්නට නොලැබෙන කිතුනු සභාව වන්නේ,  
 (1) මෙතෝදිස්ත සභාව යි. (2) එංගලන්ත සභාව යි. (3) ලුතරානු සභාව යි.  
 (4) කැල්වින්වාදය යි. (5) ගැලවීමේ හමුදාව යි.
50. මිනිසාගේ ගැලවීම පිළිබඳ මත තුනක් පහත දැක්වේ;  
 A - මිනිසාගේ ගැලවීම සඳහා දේව වරප්‍රසාදය අත්‍යවශ්‍ය නමුත් දේව වරප්‍රසාදය පිළිගැනීමට මනුෂ්‍යයා අනුග්‍රහය දැක්විය යුතු වේ.  
 B - මිනිසාගේ ගැලවීම සඳහා දේව වරප්‍රසාදය හා දේව අනුග්‍රහය අත්‍යවශ්‍ය වේ.  
 C - මිනිසාගේ ගැලවීම සම්පූර්ණයෙන් ම දේව වරප්‍රසාදය මත පමණක් තීරණය වේ.  
 ඉහත කියමන් තුන අනුපිළිවෙලින් ඉදිරිපත් කළේ,  
 (1) අගුස්තීනුතුමා, පෙලාජියස් හා දෙවන ඔරේන්ජ් මන්ත්‍රණ සභාව ය.  
 (2) දෙවන ඔරේන්ජ් මන්ත්‍රණ සභාව, පෙලාජියස් හා අගුස්තීනුතුමා ය.  
 (3) පෙලාජියස්, අගුස්තීනුතුමා, දෙවන ඔරේන්ජ් මන්ත්‍රණ සභාව ය.  
 (4) දෙවන ඔරේන්ජ් මන්ත්‍රණ සභාව, අගුස්තීනුතුමා, පෙලාජියස් ය.  
 (5) අගුස්තීනුතුමා, දෙවන ඔරේන්ජ් මන්ත්‍රණ සභාව හා පෙලාජියස් ය.

\* \* \*



# (43) ක්‍රිස්තියානි ධර්මය

## II පත්‍රය

සැලකිය යුතුයි.

- I කොටසින් ප්‍රශ්න දෙකක් ද, II කොටසින් ප්‍රශ්න තුනක් ද තෝරාගෙන ප්‍රශ්න පහකට පිළිතුරු සපයන්න.

### I කොටස

- (i) ශුද්ධ වූ පාවුලුතුමා විසින් ම ලියන ලද ලිපි දෙකක් නම් කරන්න. (ලකුණු 1 x 2 = 2යි.)

(ii) ශුද්ධ වූ පාවුලුතුමාගේ තෙවන ධර්මදූත වාරිකාවේ දී “එපිසියෙහි” සිදුවූ වැදගත් සිදුවීම් දෙකක් ලියන්න. (ලකුණු 2 x 2 = 4යි.)

(iii) ශුද්ධ වූ පාවුලුතුමා එපිසවරුන්ට යැවූ ලිපිය අනුව (එපිස 5:22 හා 6:4) විවාහකයන්ට දෙන උපදෙස් තුනක් ලියන්න. (ලකුණු 2 x 3 = 6යි.)

(iv) ශුද්ධ වූ පාවුලුතුමා පිලිප්පි ලිපියෙහි දක්වන කිතුනු ගුණාංග පදනම් කර ගනිමින් තරුණ තරුණියන්ට ලැබෙන මගපෙන්වීම් හතරක් ලියන්න. (ලකුණු 2 x 4 = 8යි.)
  
- (i) විවිධ තරාතිරම් මත පදනම් වූ ජුදෙව් සමාජය තුළ පිළිගත් හා නොපිළිගත් කණ්ඩායම බැගින් නම් කරන්න. (ලකුණු 1 x 2 = 2යි.)

(ii) ඔබ ඉහත නම් කළ නොපිළිගත් කණ්ඩායම පිළිබඳ කරුණු දෙකක් ඇතුළත් කරමින් විස්තර කරන්න. (ලකුණු 2 x 4 = 4යි.)

(iii) ඉහත ඔබ විස්තර කළ කණ්ඩායම් පිළිබඳ ව මුල් කිතුනු සභාව ක්‍රියා කළ අන්දම කරුණු තුනකින් විස්තර කරන්න. (ලකුණු 2 x 3 = 6යි.)

(iv) ඔබගේ කිතුනු සංඝය තුළ කොන්වූවන් සඳහා ඔබට කළ හැකි සේවා හතරක් විස්තර කරන්න. (ලකුණු 2 x 4 = 8යි.)
  
- (i) 16 වන සියවසේ දී ශුද්ධ වූ සභාව බෙදීයාමේ දී කතෝලික සභාව දැක් වූ ධනාත්මක ප්‍රතිචාර දෙකක් ලියන්න. (ලකුණු 1 x 2 = 2යි.)

(ii) එම ප්‍රතිචාර පිළිබඳ ව කරුණු දෙක බැගින් ලියන්න. (ලකුණු 2 x 2 = 4යි.)

(iii) එම ප්‍රතිචාර පිළිබඳ ව ඔබේ අදහස් තුනක් ලියන්න. (ලකුණු 2 x 3 = 6යි.)

(iv) සභා හේද ඇති නොවීම සඳහා වර්තමාන ශුද්ධ වූ සභාවට ඔබ කරන යෝජනා හතරක් ලියන්න. (ලකුණු 2 x 4 = 8යි.)

## II කොටස

4. (i) දේව අනාවරණය යනු කුමක්දැයි හඳුන්වා දේව අනාවරණය සිදු වූ ආකාර දෙක විස්තර කරන්න.  
(ii) වර්තමාන සමාජය තුළ ජීවත් වන ඔබට දෙවියන් වහන්සේ අනාවරණය වන විවිධ මාර්ග පහක් විස්තර කරන්න. (ලකුණු 20යි.)
5. (i) යෙසායා දිවැසිවරයා ඉදිරිපත් කරන දුක්විඳින සේවකයා සතු ලක්ෂණ පහක් ඉදිරිපත් කරන්න.  
(ii) තම සේවාවන්හි ප්‍රඥවන්ත ව කටයුතු කිරීමෙන් ලැබෙන ප්‍රයෝජන පහක් විස්තර කරන්න. (ලකුණු 20යි.)
6. (i) පාවුලු තුමාගේ සංදේශවල සැලැස්ම (ආකෘතිය) විස්තර කරන්න.  
(ii) පාවුලු තුමාගේ ජීවිතයෙන් නූතන ධර්මදූතවරුන්ට ලැබෙන මඟ පෙන්වීම් පහක් දක්වන්න. (ලකුණු 20යි.)
7. (i) සහාපිය යුගය පිළිබඳ ව ප්‍රධාන කරුණු පහක් දක්වන්න.  
(ii) වර්තමානයේ ශුද්ධ සභාවට එරෙහිව එල්ල වන අභියෝගවලට ශුද්ධ වූ සභාවේ ප්‍රතිචාරය කෙසේ විය යුතු දැයි කරුණු පහක් ඇසුරෙන් පැහැදිලි කරන්න. (ලකුණු 20යි.)
8. (i) ශුද්ධ වූ ජුසේ වාස් පියතුමාගෙන් ලාංකිකයන්ට සිදු වූ සේවා පහක් ලියන්න.  
(ii) ශුද්ධ වූ ජුසේ වාස් පියතුමාගේ ජීවිතාදර්ශයෙන් හා ඉගැන්වීම්වලින් ඔබට කළ හැකි කාර්යන් පහක් විස්තර කරන්න. (ලකුණු 20යි.)

\* \* \*